

ھىجران ناخشىسى

(1982 - 1992 - ژىللار)

بۇ يورۇق ئالەمدە، ئىتسان قەلبىگە،
ھىجران دەردىدەك ئەپىغان بولمىغان .
ئالتۇن تەخت ئۈستىدە تۇرۇپ بابۇرشاھ،
بىر قېتىم كۆڭلى شادمان بولمىغان .
يات ئەلنىڭ مۈلكى ھەم، مەلىكىسى ھەم،
تاھىرنىڭ كۆڭلىگە ئارام بولمىغان .
باغداقنىڭ مۇھتەشەم قەسىرى ئەيۋانى
غېرىپنىڭ دەردىگە مەلھەم بولمىغان .
ۋەتەندىن ئايرىلىپ ئۆتكەن ئۆمۈرگە،
ھېچ كىشى كۆڭلىدە رىزا بولمىغان .
دېمەككى، ئۆز ۋەتەن ھەممىدىن ئەلا
ۋەتەنسز خۇش ئۆمۈر ئەسلا بولمىغان !



سابىت ئۇيغۇرى



غۇلجا يولى *

بىر چاغلاردا قەشقەرىي ھەم ئۆتكەن بۇ يولدىن
سۈرگۈن بولۇپ ماڭغان سۇلتان ئەلاخان يولى!

يۈز ئىل بۇرۇن بوۋام ماڭغان ئېكەن بۇ يولدا،
ئەللىك ئىلىنىڭ ئالدىدا مۇساپىر ئاتام.
ئەندى نوۋەت كېلىپ مەنمۇ كېتىپ بارىمەن
بۇ قىسمەتلەر قاچانغىچە قىلار كىن داۋام؟!

نېمە ئۈچۈن تۈگىمەس بۇ ئۇيغۇر قىسمىتى،
ياكى مىراس قالدۇرغانمۇ بىزگە كۆچۈشنى؟
مەن تىلەيمەن، ئەۋلادىمغا «كۆچ - كۆچ» نى ئەمەس،
ئۆز ئېلىدە ئەر كىن - ئازات ياشاپ ئۆتۈشنى!

غۇلجا يولى، غۇلجا يولى، بۇ ئۇزۇن يوللار،
ئىلى بويلاپ ئارغامچىدەك سوزۇلۇپ ياتار.
سۇيدۇڭ، قورغاس، ياركەنت، چوچا، چېلەك، ئالمۇتا
بىلىمەيمەن، يەنە قانچە مەنزىلەلەر قاتار...

غۇلجا يولى، غۇلجا يولى، بۇ قېدىم يوللار،
جىمجىت ياتقان سىرلىق دالا، تاغ، جىرا - غوللار...
سەل كىن شامال قۇلۇغىمغا پىچىرلاپ ئېيتتى:
- قارىغىنا، بۇ يوللاردا ئەجدات ئىزى بار!

كۆز ئالدىمغا كەلدى: چەكسىز بىر سامان يولى،
ئىپەك ئارتىپ ماڭغان تالاي كارۋان يولى.

(* 1981 - ۋىلى 28 - دېكابر كۈنى غۇلجىدىن چىقىپ، ئالمۇتاغا كېلىۋېتىپ،
يول ئۈستىدە ئۇقارقى مەنزىرىلەر كۆز ئالدىمىدىن ئۆتتى.

قازاق ئېلىمىگە سالام

سالام، تۇققان قازاق ئېلىم، سېنى مەن سېغىنىپ كەلدىم،
قولۇم كۈكسۈمدە ھۆرمەتتە، سالامىمنى بېرىپ كەلدىم.
مېنىڭ كىنىدىك قېنىم ئاققان ئانا يۇرتۇم - دىيارىم سەن،
شۇڭا ئىشقى ئۈتىڭنى جانۇ - باغرىمغا تېگىپ كەلدىم!
سەبى چاغىمدا قوينۇڭدىن ئېلىپ كەتكەن ئېدى تەغدىر،
ئەللىك ئىل ئۆتۈپ يۇرتۇم، قوينۇڭغا يېنىپ كەلدىم.
تېنىم ئايرىلىسمۇ سەندىن، دىلىم ئايرىلمىدى ھېچۋاق،
زىراق يۇرتلاردا زۈرگەندە، سېنى مەن ياد ئېتىپ كەلدىم.
سېنىڭ بەختىڭگە كۈلدۈم مەن، سېنىڭ دەردىڭگە ئاغ ئۇردۇم،
تازا قەلبىمگە مېھرىڭدىن ھارارەت - ئوت سېلىپ كەلدىم!
ئۆزى كەپتۇ دېمەك دوستلار ۋەتەننىڭ ئەلچىسىدۇرمەن،
كۈرەشچان ئۇيغۇرستاننىڭ سالامىنى ئېلىپ كەلدىم.
كۈرەشچان ئۇيغۇرستاندا تۈكۈلدى قىپ - قىزىل قانلار،
تۈكۈلگەن ئاشۇ قانلارغا قىساس دەۋا قىلىپ كەلدىم!
شەرىقتىن ئەجدادىمىز كېپ، تىرىك ئۇتقاندا خەلقىمنى،
غەزەپتىن قانلىرىم قايناپ، يانارتاغدەك يېنىپ كەلدىم!
ئىلى، تارىم بويىدا «ئاھ!» ئۇرۇپ مەزلۇم ئېلىم قالدى،
شۇ ئەلنىڭ قاينۇسىنى جانۇ - باغرىمغا سېلىپ كەلدىم.
ۋەتەننى دەپ، ئېگىز مەزىل قارا زىنداندا ياتتىم مەن،
ياۋغا باش ئەگىدىم ھەرگىز، ئۇنى باش ئەگدۈرۈپ كەلدىم!
ۋەتەن ئىشقى چېلىشلاردا ماڭا سۇنماس قانات بەردى،
كۈرەش مەيدانىدا سانسىز ئۆلۈملەرنى يېگىپ كەلدىم.
جاپا تارتساممۇ زىنداندا ئۆزەمنى بەختىيار دەرمەن،
جاپاكەش مىللىتىم بىرلەن تەقدىرداش بولۇپ كەلدىم.
قاراڭغۇ ئۇيغۇرستاننىڭ ئاتارغا تاڭلىرى باردۇر،
ئاشۇ تاڭلارنى تەبرىكلەپ غەزەللەر ياڭرىتىپ كەلدىم!

قازاقستان – ئۆز ئېلىم

(كىچىك داستان)

قۇللۇقنىڭ زەنجىرىنى ئۈزۈپ تاشلاپ،
قەھرىمان سەرۋازلىرى بولدى ھەغدا!

ئىنقىلاپ بورانلىرى گۈزىگە ئىدە،
ئەسكەرلەر ئالغا قاراپ ئىتتىلىگە ئىدە،
ئۈرۈمچى بوسۇغىدا جان تالىشىپ،
دۈشمەننىڭ تۇمشۇقى يەر تىرىگە ئىدە.

ئۈرۈمچى كېلىپ گۇناينى تىلەۋالدى،
باسقۇنچى، باسقۇنچىنى يۈلەۋالدى.
«تېچلىق» ئەپسۇننى مىڭ بىر ئوقۇپ،
ئۇيغۇرنىڭ پۇت – قولىنى چۈشەۋالدى.

مىڭ ئەپسۇس، ئىنقىلاپنىڭ ئوتى ئۆچتى،
قوللاردىن يالتىرىغان قىلىچ چۈشتى.
تەغدىرنىڭ قىسمىتىگە نېمە چارە،
ئۇيغۇرۇم يۇرتىنى تاشلاپ يەنە كۆچتى!

تەغدىرنىڭ قىسمىتلىرى چۈشۈپ باشقا،
ژۇرەكلەر قانغا تولدى، كۈزلەر ياشقا.
بىچارە كۈچمەن ئۇيغۇر نەگە بارسۇن،
قېرىنداش قازاق – قىرغىز ئەلدىن باشقا؟

ئۆز ئېلىگە سىغىمىغان دەرمەن ئۇيغۇر،
قېرىنداشلار دىيارىدىن پانا تاپتى.
قەرداشلىق مېھرىدىن قۇۋەت ئېلىپ،
ئېزىلگەن ژۇرەكلەرگە داۋا تاپتى!

كەلدۈك بىز، تالاي ئىشلار باشتىن كېچىپ،
قازىغىم قارشى ئالدى قۇچاق ئېچىپ.
بۇ ئەلنى ئانام – دېمەي قانداق چىداي،
تۇرغاندا ئۆز ئانىدەك مېھرىن چىچىپ؟!

بىر ئەسىر بولدى مانا، ئۇيغۇر ئىلى،
يەتتىسۇ بويلىرىدا ياشاپ كەلدۈك.
تەغدىرداش بولۇپ قازاق، قىرغىز بىلەن،
تارىخنىڭ ئېغىر ئۈگىنى تەك كۆتەردۈك.

قازاقنىڭ ئامانگېلىدى باتۇرلىرى
زۇلۇمغا قارشى ئىسيان كۆتەرگەندە،
ئۇيغۇرنىڭ ئانا يەتتەك مەردانلىرى،
ئات سېلىپ كىرگەن ئېدى قانلىق جەڭگە!

پادىشا، لاشمانلىققا بالا ئالغاندا،
خەلىقلەر ئىسيان قىلىپ قوزغالغاندا،

تەبىئىي، ھەر خەلىقنىڭ ئۆز تىلى بار،
ئۆز يېرى، ئۆز ماكانى – ئۆز ئېلى بار.
ۋەتەنسىز يارالمىغان ھېچبىر خەلىق،
دېمەككى، ھەر ئەلنىڭ ئۆز نېسىۋى بار!

ئۆزەم – ئۇيغۇر، ئېلىم مېنىڭ ئۇيغۇرستان،
ئۇيغۇرنىڭ قېنى ئاقار ئۇرىگىمىدە.
تەغدىرنىڭ يازمىشى شۇنداق ئېكەن،
تۇغۇلدۇم، ئالتاغنىڭ ئېتىگىدە!..

ئۇيغۇرلار تەڭرىتاغنى ماكان ئەتكەن،
جۇڭغار، تارىم ئادىسىدا ياشاپ ئۆتكەن،
ئەجدادىمىز ئانا يۇرتىنى گۈللەندۈرۈپ،
ئاجايىپ مەدەنىيەت ئىجات ئەتكەن!

بۇنىڭدىن مىڭ ئىل بۇرۇن ئەجداتلارنىڭ،
قېدىمىي يەتتىسۇغا يەتكەن ئېدى.
تارىخنىڭ ئەكىس – توقاي يوللىرىدا،
بۇ ئەلگە نەچچە كېلىپ كەتكەن ئېدى...

خۇددى شۇنداق، قازاقنىڭمۇ قاقچۇنلىرى،
ئۇيغۇرلار دىيارىدىن پانا تاپقان،
دېمەككى، ئۇيغۇر بىلەن قازاق ئېلى،
تىلى بىر، تەغدىرى بىر ئورۇق – تۇققان!

يادىمدا، يۈز ئىل بۇرۇن بوۋىلارنىڭ،
بېشىغا ئېغىر كۈنلەر چۈشكەن ئېدى،
زالىمنىڭ زۇلۇمىغا چىداملاستىن،
تۇغۇلغان ئەلنى تاشلاپ كۆچكەن ئېدى.

بوۋىلار بويلاپ ئىلى ياقىسىنى،
يېتەكلەپ، سەبى بالا – چاقىسىنى،
مېڭىشتى گامى ئاتلىق، گام پىيادە،
يوللاردا ئېيتىپ «كۆچ – كۆچ» ناخشىسىنى!

كۆچمەنلەر كۆچۈپ ماڭغان سوغاقلاردا،
پىيادە، گامدا ئات – ئۇلاقلاردا،
مۇزلىسا، ئۆتەڭلەردە گۈلخان يېقىپ،
ئۇسسۇس، سۇ ئىچىشكەن بۇلاقلاردا.

شۇ يوسۇن مېڭىپ تاغۇ – داۋان ئۆتكەن،
يەتتىسۇ بويلىرىغا كېلىپ يەتكەن.
جەرەنلەر ماكان قىلغان باياۋاندا،
يەر تېرىپ، شەھەر سېلىپ، ئاۋات ئەتكەن!

* * *

بوۋىلار كۆچۈپ ئاتمىش تولغان چاغدا،
نەۋرىلەر قىلدى غازات ھەرەمباغدا.

ئۇيغۇرنىڭ توخنىياز دەك باتۇرلىرى،
شېھىت بولغان قايقا دېگەن شۇ داۋاندا!

شۇ يەرگە ئاققان مېنىڭ كىنىم،
شۇ ئەلگە مېھرى قۇيۇپ چوڭ بولدۇم مەن.

سۈپەتلەر سىيىزدا ئۇيغۇرلارنىڭ،
مۇنبەردىن ئورۇن ئالغان يەرلىرى بار!
دۇتۇرنىڭ كاللىسىنى مېجىۋەتكەن،
ماخمۇتتەك ئارىسلان ئۇرەك ئەرلىرى بار!

خەلقىم بار، پەخىرلەنسەم ئەرزىيدىغان،
بېشىدا بەخت قۇشى ئەكىيدىغان.
مەرت ئوغلى، ھۇر سۈپەتلىك قىزلىرى بار،
بىر قېتىم سۆيسەڭ ئۇرەك سەكىيدىغان.

ئۇيغۇرنىڭ تالاي باتۇر ئوغلانلىرى،
جەڭلەردە ئەل - يۇرت ئۈچۈن قېنى تۆككەن.
سۈلھىدەك، ياقۇپوۋتەك مەردانلىرى
قەھرىمان ئاتاق ئېلىپ جەڭدە ئۆتكەن!

شۇڭلاشقا، بۇ ۋەتەن ئۆز ئېلىم مېنىڭ،
دۇنياغا تەڭ قىلىمىغان يېرىم مېنىڭ.
تۇپرىغى، تېشى ماڭا قەدىرلىككەن،
شاقىرىغان ساپ سۇلىرى قېنىم مېنىڭ!

ئېتىزدا ئەمگەك قىلىپ داڭ چىقارغان،
مەرىيەم، ئادالەتتەك قىزلىرى بار.
باتۇرلۇق، جاسارەتنىڭ نىشانىسى،
كۆكسىدە ياللىرىلغان يۇلتۇزى بار!

سۆيۈملۈك ئېلىم مېنىڭ - قازاقستان،
بەختىگە خەلقىمىزنىڭ بولغىن ئامان.
ئالەمگە نۇرىن چاققان قۇياش ئوخشاش،
جاھاندا مەڭگۈ پارلاپ تۇرغىن ھامان!

مەن ئەشۇ ۋەتەنپەرۋەر ئۇيغۇردىن مەن،
قازاقستان دىيارىدا تۇغۇلدۇم مەن.

1982 - ژىل، ئاپرېل.

ئۆزەمگە خىتاب

ھەي شائىر، ئانا يۇرتقا يېنىپ كەلدىڭ،
ژۇرەككە ئەل ئىشقىنى تېڭىپ كەلدىڭ.
بۇلۇتلارنى يېرىپ چىققان قۇياش ئوخشاش،
قاتمۇ - قات توسقۇنلارنى يېڭىپ كەلدىڭ!
قەپەزگە بەندە بولغان بىر قۇل ئىدىڭ،
ئازادە سايرالمىغان بۇلبۇل ئېدىڭ،
ھە، ئەندى، گۈلشەن باغنىڭ بۇلبۇلى سەن،
سايرىغىن، سايرىغىلى بارغۇ ئەركىڭ!
كۆڭۈلدىكى غەزىنەڭنى ئاچقىن ئەندى،
ئۈنچە - مارجان، دۇرلىرىڭنى چاچقىن ئەندى.
باھارنىڭ ئۇرغۇپ ئاققان تاشقىنىدەك،
سەل بولۇپ، قىيان بولۇپ تاشقىن ئەندى.
گۆزەلدۇر، كۆڭۈللۈكدۇر، بۇندا ھايات،
كۈيلىگىن شۇ ھاياتنى، قىلغىن ئىجات.
شېرىيەت كۆكىدىكى شۇڭقار بولۇپ،
ئەڭ بۈيۈك چوققىلارغا قاققىن قانات!
كۈرەشلەر قاينىمىدا، قاينار كۈچ بول،
جاھالەت - خۇراپەتكە مەڭگۈ ئۆچ بول.
ھەق سۆزلە، ھەقىقەتنى يازغىن ھامان،
خۇشامەت، رەزىللىككە ئوت - خۇرۇش بول!
ياز شائىر، قازاقستان ئېلىڭنى ياز،
بۇندا ھۇر ياشاۋاتقان خەلقىڭنى ياز.
خەلقى ئالەم ئالدىدا ماختان ئەتكەن،
خۇش ئۆمۈر ھەم پاراۋان بەختىڭنى ياز!
1982 - ژىل، ماي.

لۇتپۇللا*

مېنى، شائىر دېمەك دوستلار، شېئىر سۇلتانى - لۇتپۇللا،
ۋەتەن ئاسمانىدا يانغان يورۇق چولپانى - لۇتپۇللا.
كۈرەشچان ئۇيغۇرستاننىڭ جەسۇر ئوغلانى - لۇتپۇللا،
ئېلىمنىڭ پەخرى ئەۋلادى، شەرەپ - شاننى - لۇتپۇللا.

پۈتۈن دۇنياغا داڭ كەتكەن ماكاندۇر ئۇيغۇرستانىم،
كۆزەللىكتە گۈيا جەننەت، كۈرەشتە داڭقى داستانىم.
شۇ ئەلدە ھۇر ياشاپ ئۆتكەن، كۈرەشچان، باتۇر ئەجدادىم،
ئەشۇ ئەجداتنىڭ ئەۋلادى، ئۈمىت - ئارمانى لۇتپۇللا.

قاچانكى كۈن چىقىشتىن ئوت چېچىپ بىر ئەجدىھا كەلدى،
ئاشۇ كۈن ئۇيغۇرستاننىڭ ئىقبالى قارا كەلدى.
قارا تۈندە ئازاتلىققا چاقىرغان سادا كەلدى،
ئۇلۇق جەڭلەرگە چاقىرغان كۈرەش سىگنالى لۇتپۇللا!

ئاقسۇ بويىدا لۇتۇن غەزەپلىك نەرىلەر تارتتى،
قىساس ۋولقانىلىرى پارتلاپ، زۇلۇم تەختىگە ئوت ياقىتى.
ھېكىمنۇردەك مۇناپىقلار ئۇنى دۈشمەنلىگە ساتتى،
رەقىبىنىڭ دامىغا چۈشتى، ۋەتەن ئارىسلانى لۇتپۇللا!



ئوتتۇز يەتتە ئوغلاننى، قارا زېندىغا تاشلاشتى،
بىرىنى ئوتتا كۆيدۈردى، بىرىنى دارىغا ئاستى.
بىرىنىڭ كۆزىنى ئويدى، بىرىنى جادىغا باستى،
ئاشۇ جەڭدە ھالاک بولدى ۋەتەن قۇربانى لۇتپۇللا!

لۇتپۇللا ۋىقىلغان كۈن ئاسماندىن قۇياش مۆكتى،
تەبىئەتمۇ تۇتۇپ ماتەم، بۇلۇتلار يېشىنى تۆكتى.
مۇسبەت ئىلىكىدە تەڭرى تېغى ھەم قەددىنى پۈكتى،
ئېلىمنىڭ قەلبىنى ئەزدى جۇدالىق داغى، لۇتپۇللا.

لۇتۇن ئاكام ۋىقىلغاندا ئون سەككىزگە تولغاندىم،
قەۋرىدە قەسەم يادلاپ قەلەمنى قولغا ئالغاندىم.
ئىزىنى بېسىپ مەنمۇ بىر شائىر بولۇپ قالدىم،
مېنىڭ شائىر ئاۋازىمنىڭ سوغۇلماس كانى لۇتپۇللا.

ئايا، شائىر، ئۆزەك كەتتىڭ ئۈمىت - ئارمانلىرىڭ قالدى،
ئۈمىت يۇلتۇزلىرى چاقناپ، شېئىر - داستانلىرىڭ قالدى.
ئېچىلماستىن غازاڭ بولغان باھار بوستانلىرىڭ قالدى،
خەلقىنىڭ قەلبىدە ئۆچمەس قىساس ۋولقانى، لۇتپۇللا!

ئايا، شائىر تاۋاپ ئەيلەپ سېنىڭ قەبرىۋ - مازارىڭنى،
جەسۇر ئەۋلاتلىرىڭ كەلدى، ئوقۇپ ئوتلۇق غەزەللىكىنى.
تىنچ يات قەبرى ئىچىدە سەن، كۈتۈپ ئازات زامانىڭنى،
ۋەتەن ئازات بولغان چاغدا بۇلارسەن شادى، لۇتپۇللا!

1982 - ژىل، ئۆكتەبىر.

(*) بۇ شېئىر بېشكىك شەھىرىدە، لۇتپۇللا مۇتەللىپنىڭ
60 يىللىقىنى خاتىرىلەش چوڭ رەسمىيىتىدە ئوقۇپ بېرىلگەن.

غېنى باتۇر قەۋرىسىگە

كەم ئېيتىپتۇ: «غېنى باتۇر ئۆلدى» - دەپ،
چىن باتۇرلار ئۆلمەيدۇ يەر يۈزىدە.
ئات ئوينىتىپ، قىلىچ چاپقان قىياپەت،
جۇسۇنلىنىپ تۇرار ئەلنىڭ كۆزىدە.

- غېنى باتۇر - ئۇيغۇر ئوغلى - دېگەندە،
خەلقىمىزنىڭ بېشى كۆككە يېتىدۇ.
ئەر ئىگىتىنىڭ بۇياق تۇرسۇن ئەزلىكى،
ئاتىغىمۇ خەلقىنى شات ئېيتىدۇ!

كەم سۆيۈملۈك بولالمىغان سېنىڭدەك،
تىرىكلەردىن ئارتۇق سېنىڭ ئۆلگىنىڭ.
ھەر ئۇيغۇرنىڭ ژۇرىكىدە بىللە سەن،
شۇ ئەمەسمۇ سېنىڭ تىرىك ژۇرىكىڭ؟!

1983 - ۋىل.

(1) 1944 - ۋىلى نوپۇزدا غېنى باتۇر ئۆز
ئەترىتى بىلەن غۇلجا شەھىرىگە ھۇجۇم قىلىپ كىرىپ،
تۇنجى پارتىزان شىتابىنى قۇرغاندا، مەن شۇ شىتابتا
كاتىپلىق خىزمىتىنى قىلغان ئىدىم. غېنى باتۇر مېنى
«بالا قارىۋاي» دەپ ئاتاتتى.



غېنى باتۇر يالقۇنچىغان ئوت ئىدىك،
ئەمدى ئۆچۈپ، قارا يەردە يېتىپسەن.
ئانا ۋەتەن ئەركىنلىكىنى كۆرەلمەي،
ئارمان بىلەن بۇ دۇنيادىن ئۆتۈپسەن!

ئۆمۈر بويى كۈرەش قىلىپ ياشىدىك،
دۈشمىنىڭكە باش ئەگمىدىك سەن پەقەت.
كەڭ جاھانغا سىغىمىغان بىر ئەر ئىدىك،
سېنى قانداق سىغدۇرغاندۇر تار لەھەت!

غېنى باتۇر، غۇلجا يولى بويىغا،
ئەۋلاتلىرىڭ گېگانت ھەيكەل قويۇپتۇ.
ھەيكىلىڭمۇ ئۆزەڭ ئوخشاش ژىراقتىن،
ئۆتكەنلەرگە مەغرۇر قاراپ تۇرۇپتۇ.

تازىم قىلىپ ھەيكىلىڭنىڭ ئالدىدا،
مەن تۇرىمەن ئېگىپ مەغرۇر بېشىمنى
ساڭا ئاتاپ بىر قىرائەت ئوقۇدۇم،
كۆزلىرىمدىن تۆكۈپ ئاچچىق يېشىمنى (1)

قەۋرەڭدىن ھەر قېتىم بىر ئۆتكەندە،
ھۆرمەت قىلىپ باش ئېگىمەن مەن ساڭا.
ھېچ ئىشەنگىم كەلمەس «ئۆلدى» دېگەنگە،
تىرىككەلا تۈيۈلسەن سەن ماڭا!

ئانا

ياخشىلار، ئىزگۇ جانلار كۆپ جاھاندا،
شۇلارنىڭ شاراپىتى - ئالەم يورۇق.
سۈرىدىم: - شۇ ياخشىلار ئارىسىدا،
دۇنيادا ھەممىدىن كىملىر ئۇلۇق؟

بىرىسى دەيدۇ: - ھەممىدىن ئىشچى ئۇلۇق،
ھاياتقا يول كۆرسىتىپ، ئىلىم بەردى.
بېمىننەت ئەجرى بىلەن بارچىمىزغا،
قۇلايلىق ئۆي بىلەن ئىسسىق كىيىم بەردى.


بىرىسى دەيدۇ: - ھەممىدىن دېھقان ئۇلۇق،
تىرىكچىلىك يوللىرىنى ئۈنۈكەتتى.
ئىنسانغا پاراۋانلىق ئاتا قىلىپ،
يوقسۇللۇق قاينۇسىنى ئۈنۈكەتتى!

بىرىسى دەيدۇ: - ھەممىدىن ئالىم ئۇلۇق،
ئوخەلىققە سائادەتلىك ھايات بەردى.
ئادامزاتنى ئاياققا دەس تۇرغۇزۇپ،
پەرۋاز قىلىپ ئۇچۇشقا قانات بەردى!

بىرىسى دەيدۇ: - ھەممىدىن شائىر ئۇلۇق،
ئەركىنلىك بايرىقىنى تىك كۆتەرگەن.
جاراڭلىق، ئوت قاناتلىق ناخشا بىلەن،
قەلبىڭگە مۇھەببەتنىڭ ئوتىنى تەرگەن!

مەن دەيمەن: - ھەممىدىن ئانا ئۇلۇق،
شۇلارنىڭ ھەممىسىنى ئانا تۇققان.
مېھرىۋان كۆكرىكىدىن ئاق سۈت بېرىپ،
ئۈچۈم قىپ، قاتارىغا ئانا قاتقان!

دوستلىرىم، ئانىلارغا باش ئېگەيلى،
ھەممىنى ئانا تۇغۇپ بەرگىنى راس.
شۇڭلاشقا، ئالاقىش، ھۆرمەت، شائۇ - شەرەپ،
ھەممىسى پەقەتلا شۇ ئانىغا خاس!



قەلبى قۇياش ئانىلار

قۇياش بولۇپ بار ئالەمگە كۈلۈپ باققان ئانىلار،
دەريا بولۇپ ۋادىلارغا تولۇپ ئاققان ئانىلار.
پەرزەندىگە پەرۋانە بوب قانات قاققان ئانىلار،
ئۈرەكلەرگە مۇھەببەتنىڭ ئوتىنى ياققان ئانىلار!

كېچىلەردە كىرىپك قاقماي «ئەللەي» ئېتىپ كۈيلىگەن،
پەرزەندىگە ئۇزاق ئۇمۇر، يورۇق ئىقبال تىلىگەن.
ياخشىلىقنى ئارزۇ قىلغان، يامانلىقنى بىلمىگەن،
ئىزگۈلۈك ۋە ساخاۋەتكە تۈگمەس كان ئانىلار!

بار ئالەمنىڭ سېغىلىغىنى بىر ئۈرەككە تۈگۈشكەن،
بارچە ئىنسان قاينۇسىغا شېرىك بولۇپ يۈلۈشكەن.
ئۆزىنىڭ ئەمەس، ئۆزگىلەرنىڭ بەختى ئۈچۈن كۈلۈشكەن،
مۇرۇۋەتتە بار جاھانغا شاھى سۇلتان ئانىلار!

گۈدەكلەرگە ئەقىل بېرىپ، ئەل سۆيۈشنى ئۆگەتكەن،
قەلبىمىزگە شاتلىق بېرىپ، دەردىمىزنى تۈگەتكەن.
ئەقلى بىلەن ئۇرۇق تېرىپ، مېھرى بىلەن گۈللەتكەن،
بارچە ئىنسان قەلبىدىكى مۇقەددەس جان ئانىلار!

جەڭ چېغىدا جەڭچى بولۇپ ياۋغا قارشى ئوق ئاتقان،
ئۆزى يېرىم ئاچ تۇرسىمۇ مەيدانغا نان ئۇزاتقان.

ئېغىر ۋىللار ئازاۋىدا ياشلىغىنى يوقاتقان،
ئەۋلاتلارنىڭ بەختى ئۈچۈن ئوتقا كىرگەن ئانىلار!

تېچىلىق چېغى فابرىكىدا ستانوكلار ئۇرگۈزگەن،
ماڭلاي تەردە يەر سۇغۇرۇپ، ئالتۇن داننى ئۈنگۈزگەن.
ئۇستاز بولۇپ ئەۋلاتلارنىڭ قەلبىگە نۇر سىڭگۈزگەن،
يېڭى ھايات قۇرۇۋاتقان مەردۇ - مەيدان ئانىلار!

ئىنسانىيەت ھاياتىغا ئۆزى بولۇپ پاسىبان،
ئەۋلاتلارنى قانلىق ئۇرۇش ئاپىتىدىن ساقلىغان.
باشقا قىلىچ چۈشكەندىمۇ ھەقىقەتنى ياقلىغان،
زۇلۇمغا باش ئەگمەيدىغان چىن قەھرىمان ئانىلار!

«ئانا» دېسەك قەلبىمىزدە كۈن چىقىپ تاڭ ئاتىدۇ،
«ئانا» دېسەك، بۆشۈكتىكى بالا قانات قاقىدۇ.
«ئانا» دېسەك، ئاسماندىكى ئايمۇ كۈلۈپ باقىدۇ،
قەلبىمىزدە تاڭ ئاتقۇزغان يورۇق چولپان ئانىلار.

ئەي، ئانىلار، مېھرى شەپقەت تەڭرىسىنىڭ ئۆزى سىز،
ئىنسانىيەت دۇنياسىنىڭ مەڭگۈ پۇتمەس كۆزى سىز.
گۈدەكلەرنىڭ تىلىدىكى ئەڭ مۇقەددەس سۆزى سىز،
بۇ ئالەمدە تەڭرىشى يوق ئۇلۇق ئىنسان ئانىلار!

1983 - ۋىل.

بىلال نازىم خاتىرىسىگە

مېنىڭ دەردىم بېھەد دوستلار، كۆڭۈلدە قايغۇ - زارىم بار،
يورۇق بەختىم قارا قىلغان پەلەكتىن دىل ئازارىم بار.
ۋەتەن! - دەپ ناخشىلار ئېيتسام، غەزەلخاندەك ئاۋازىم بار،
غەزەلخانىلىقنى ئۈرگەتكەن، بىلالدەك ئۇستازىم بار!

بوۋام سادىر بولۇپ سەردار، ياۋۇزغا قارشى ئات سالغان،
تۈمەن لەشكەر بىلەن قۇرشاپ، بايانداي شەرىنى ئالغان.
ئىلىنى سۈرىدى بەش ۋىل ئەلاخان دېگەن سۇلتان،
ئۇلۇق جەڭدە يېڭىپ چىققان باھادىر سەرۋازىم بار!

ۋەتەن ئوغلانلىرى جەڭدە، ئەزىز جاننى پىدا قىلغان،
زۇلۇمنى ئاغدۇرۇپ تاشلاپ، ئازاتلىقنى جاكا قىلغان.
ۋەتەن بۇيۇللىرى سايراپ، سەھەردە خۇش ناۋا قىلغان،
ئادالەت سازىنى چالغان بىلالدەك تېۋىلۋازىم بار!

- «يامان كۆرمەك مېنى دوستلار، ئېگەمنىڭ بىر قۇلىدۇرمەن،
كىشى قەدرىمنى بىلمەيدۇ، ۋەتەننىڭ گۆھىرىدۇرمەن.
گۈلىستانىم غازاڭ بولدى، شۇ باغنىڭ بۇيۇلىدۇرمەن،
كى دۆلەت كەتتى باشىمدىن زۇلۇمدا ئىنقىرازىم بار!»

«غەزەلىيات» كۈيلىرى ئاشىق كۆڭۈلنىڭ ئىلتىجاسىدۇر،
ئەلەم چەككەن كۆڭۈللەرنىڭ ئارامبەخش ناۋاسىدۇر.

مۇسەپپا روھ، تازا ۋىجدان، نەپىس تۇيغۇ نەپەسلىدۇر،
بولۇپ بۇلبۇل ناۋا قىلغان بىللەدەك ئەھلى نازىم بار.

نازىم ئاشۇ جەڭگەردە گۇيا چاقماق بولۇپ چاققان،
«غازات دەپ مۈلكى چىن» بىرلە، كۈرەشنىڭ ئوتىنى ياققان.
كۈرەشتە يەكسىمۇ خەلقىم، پەلەك سول كۆز بىلەن باققان،
ئاشۇ تەتۈر پەلەككە دىلدا پۈتمەس ئېتىرازىم بار!

قەشقەرنىڭ قىزى نازۇك ئىلىغا پاللىنىپ كەلگەن،
زۇلۇمغا بېشىنى ئەكمەي، يامۇلدىن قېچىپ كەتكەن.
كەتمەن تېغىدا باردۇر، نازۇكنىڭ ئىزى ئۆرگەن،
بۇ قىسسەنى بايان ئەتكەن بىللە ئاتلىق بايازىم بار.

مېنىڭ بىچارە خەلقىمگە نەزەردىن كەلمىدى ئامەت،
نازاتلىقنىڭ كۈنى پاتتى يەنە كەلدى زۇلۇم ئاپەت.
ئاق خان بىلەن قارا خان كېلىشتى ئۆز ئارا شاھىت،
گۈلىستاننى غازات قىلغان زىمىستان - قىش ئايازىم بار.

«مېنىڭ دەردىم توپلا بېھەد، ئېيتارغا دادىغا بارمۇ؟
غېرىپ ئەرزىنى ئاڭلارغا ئادالەت پادىشا بارمۇ؟
ۋەتەندىن ئايرىلىپ قالدۇق، ئىلىمگە باش پانا بارمۇ؟»
دىبان ھەققە خىتاب قىلغان بىللەدەك شىر دارازىم بار!

ئۇيغۇر بېشىدا ئاخىر، قارا كۈنلەر قانات قاشتى،
«كۆچ - كۆچ ناخشىسىن» ئېيتىپ قىلۇپ قاراپ ئاقتى.
ۋەتەننىڭ دەردىدە ۋىغلاپ، كۆزىنىڭ كۆھىرى ئاقتى،
ياركەنت بويىدا قالغان مۇڭلۇق بىر مازارىم بار!

نايا شائىر، تىنچ ياتقىن، ئېلىپ ئەمدى ئارامىڭنى،
كۈرەش بىرلەن ياراتقاي نەسلىڭ ھۈرلىك زامانىڭنى،
نازات خەلقىڭ ناۋا ئەيىلەر چىلىپ تەمبۇر - دۇتارىڭنى،
ئەشۇ تويىدا غەزەل ئېيتساڭ، سېنىڭمۇ ئىمتىيازىڭ بار!



ئەمگەكچى شەنگە

قارىغىنا، نېمە دېگەن گۈزەل بۇ دۇنيا،
ياشىغان ماكانىڭ جەننەتتۇر گۇيا.
شۇ گۈزەل دۇنيانى يارىتىپ بەرگەن،
ئەمگەكچى ئىنسانغا دەيسەن «تەسەننا»!

تەر تۆكۈپ، ئېتىزنى گۈللەتتى دېھقان،
دانلاردىن تاغ ياساپ ئالدى خامان.
سوغىتى ئەمەسمۇ ئاشۇ دېھقاننىڭ،
دەستىخان ئۈستىدە كۈلۈپ تۇرغان نان!

ئىشچىلار ھەشەمەت ئۆيلەر قۇرۇدۇ،
سۈلەتلىك شەھەرلەر بېنا قىلدۇ.
شۇ ئۆيگە ئۆزگىلەر كۆچۈپ كىرگەندە،
ئىشچىنىڭ ئۇرىقى خوشال كۆلىدۇ!

ئالىمنىڭ ئەمگىكى ھەممىدىن ئۇلۇق،
مېنەت قىپ، ئىككىدە قازىدۇ قۇدۇق.
ئالىمنىڭ ئىختىرا - كەشپىياتىدىن،
مۇشكۈللەر ئاساندىر، كېچىلەر يورۇق!

ئېتىزدا، زاۋۇتتا، تەجرىبىخانىدا،
شۇ ئەزىز جانلارنى كۆرىمەن ھامان.
شۇلارنىڭ مۇشەررەپ ئەمگىكى بىلەن،
بۇ ئالەم موشۇنداق گۈزەل، گۈلىستان.

كۆيلىسەك ئەمگەكچى ئەلنى كۈيلەيلى،
ھەممىنى كىيىدۇرگەن ھەم تويۇندۇرغان.
دۇنيانى ياراتقان قۇدرىتى بىلەن،
ھەممىدىن ئۇلۇقدۇر ئەمگەكچى ئىنسان!

ماي تېگىدا

مانا، بار ئالەمنىڭ تاكچىسى بولۇپ،
قۇياشتەك پارلىنىپ ياتار ۋەتىنىم.
ۋەتەننىڭ ھۆسنىگە ھۆسنىلەر قوشۇپ،
ماي تېگى ئاتىدۇ، چېچىپ ئۇلوسىن!
كۆڭۈلدە خوشاللىق ھىسلار ئۇيغىتىپ،
ماي تېگى يورىدى، ئالتۇن ئۇرلۇق تاڭ.
بۈگۈنكى ماي تېگىنىڭ گۈزەللىكىدە،
ۋەتەننىڭ ئەتىكى ھۆسنى نامايان.
دوستلىرىم، گۈزەل ماي تېگىنى كۆرۈپ،
ئازاتلىق تاڭلىرىنى ئويلاپ كېتىمەن.
ۋىللارنىڭ ئۈستىدىن خىيالىم ئۇچۇپ،
كېلەچەك يوللىرىنى بويلاپ كېتىمەن!
ئەينە كۆز ئالدىدا يورۇق بىر دۇنيا،
نۇرلارغا پۇركىنىپ پارلاپ ياتىدۇ.
قويندا ياشىغان بەختىيار ئەۋلات،
كۈيلىرى پەلەكتە قانات قاقىدۇ!
ئۇندا يوق ئادەملەر قەلبىدە تەشۋىش،
ئۇندا يوق خەلقىمنى بىزار قىلغان يات.
ھەممە يەر ھۇر - ئازات، ھەممە ئەل تۇققان،
ھەممىسى ياشايدۇ بەختىيار ئىناق!
ئۇ كۈنلەر كېلىدۇ، مۇقەررەر ئېنىق،
تەبىئەتتە تۇن كېتىپ تاڭلار ئاتقاندا!
بۈگۈن - ئۆتمۈش، كېلەچەك - بۈگۈن بولغاندا،
ۋەتەن جەننەت بولىدۇ، ئادەملەر - مەلەك!
ئېخ، ئاشۇ تاڭنىڭ بىر چولپىنى بولۇپ،
ئازاتلىق - تاڭ ئاتقىنىنى كۆرسەم ئېدىم مەن.
بەختىيار ئەۋلاتلار بىلەن قول تۇتۇپ،
ئازات ۋەتەن باغلىرىدا ژۇرسەم ئېدىم مەن!
1986 - ۋىل، ماي.

ماي كېلىدۇ

ماي كېلىدۇ، ئەزىز دوستلىرىم،
خاسىيەتلىك بۇ بىرىنچى ماي.
زىمىستاننى سۇرۇپ، ئېراققا،
گۈلباھارنى ئېلىپ كەلگەن ئاي!
ھەر باھاردا ماي تېگى ئاتار،
ماي تېگىنى چولپان ئويغىتار.
سۈزۈلۈپ ماي تېگى ئاتقاندا،
ئاشىقلارنىڭ قەلبى ئوت ئالار.
ھەي، گۈزەل ماي، گۈزەللىككە باي،
تەبىئەتنىڭ كۆركەم چېغى سەن.
جىمەنلىرىڭ، قۇشلىرىڭ بىلەن،
كۆڭۈللەرنىڭ گۈلشەن بېغى سەن!
سېنىڭ يېشىل چىمەنلىرىڭدەك،
دايم باھار بولسۇن ئېلىمىز.
ئوچۇق بولسۇن ۋەتەن ئاسمىنى،
كۈلۈپ تۇرسۇن كۆكتە كۈنىمىز!
1986 - ۋىل، ماي.

تېچلىق ۋىلىغا مەدھىيە

«ئىنسانىيەت تارىخى ئېچىلغاندىن بېرى، يەر يۈزىدە
3300 قېتىم چوڭ - كىچىك ئۇرۇشلار بولۇپ، جەمئىي 5
مىللىياردقا يېقىن ئادەم ئۆلتۈرۈلگەن. بۇنى ئەسكە
سالغان بىز 1986 - ۋىلى تېچلىق ۋىلى - دەپ
ئېلان قىلدى».

مىڭ ۋىللىق، تۆمەن ۋىللىق ھايات يولىدا،
ئۇرۇشلار ئىلگىدە ياشىدى ئىنسان.
ھىساپسىز ئۇرۇشلار، قانلىق قىرغىنلار،
گۇۋاھى بولمىشىدۇر زىمىن - ئاسمان!
تارىخنى ۋاراقلاپ قارىساڭ ئەگەر،
ئۇنىڭ ھەر بېتىدە، ئۇرۇشنىڭ ئىمى،
جەسەت بىلەن تولغاندۇر. بىزنىڭ ئانا يەر،
قان بىلەن ۋۇيۇلغان پۇتتۇل يەر يۈزى!
زىددىيەت - كۈرەشلەر تولغان بۇ دۇنيا،
يوق ئۇندا ئۇرۇشسىز ئۆتكەن بىر سەنە.
قىرىق ۋىل بۇرۇنقى دەۋشەتلىك ئۇرۇش،
تېخى كۆز ئالدىمىزدا تۇرىدۇ ئەينە:
ئۇرۇشتا تۈگۈلدى دەريادەك قانلار،
مىڭلىغان شەھەرلەر بولۇشتى خاراپ.
مىللىيونلاپ ئەرلەرنىڭ ئۆمرى قىيىلدى،
قالغانلار تارتىشتى ھىساپسىز ئازاپ!
ئىنسانغا ھىساپسىز ئازاپ كەلتۈرگەن،
دۇنيانى بۇلغىغان ئۇرۇش قاباھەت!
ئۇ ۋىللار قالسىمۇ بىزدىن ئىراقتا،
ئۇرەكتە ئۆچمىدى قانلىق جاراهەت!
- بەس، ئەندى ئۇرۇشنى توختىتىڭلار! - دەپ،
كىشىلىك ۋىجدانى چىقاردى پەرمان.
جاھانغا تىنىچلىق، ئادىمىزاتقا بەخت،
سائادەت تىلەيدۇ، جىمىكى ئىنسان!
ۋا لېكىن زالىملار يوقالمىغۇنچە،
زۇلۇم ۋە قارشىلىق پۈتمەيدۇ پەقەت.
دۇنيادا ئادالەت ئورنالمىغۇنچە،
مەڭگۈلۈك تېچلىق بولمايدۇ ئەبەت!
قەلبىدە ئۇرۇشنىڭ جاراهىتى بار،
ئانا يەر قانلارنى ئىچمىسۇن ئەندى.
خەلىقلەر بېشىدا نۇر چېچىپ تۇرغان،
ئادالەت قۇياشى كۆچمىسۇن، ئەندى!
تېچلىق دېمەك - بۇ ھايات دېمەلدۇر،
تېچلىق دېمەك - بۇ بەخت دېمەكدۇر.
كىملىرىگە ھايات - بەخت قىممەتلىك بولسا،
شۇلارنىڭ بارىغا تېچلىق كېرەكدۇر!

1986 - ۋىل، يانۋار.

بالا خىسلىتى

كىچىككەنە ئوغلۇم بار ئىلىياس ئاتلىق،
قىلىقلىرى يېقىملىق، تىلى تاتلىق.
سۈنى كۆرسە بېلىقتەك تېپىرلايدۇ،
قۇشنى كۆرسە ئۇچىدۇ، ئۇ قاناتلىق.

ئوغلۇم مېنىڭ كۈندە بىر قىلىق تاپار،
ھەر قىلىغى ئاستىدا بىر سىر ياتار.
نەزەر سالسام ئوغلۇمنىڭ ئۇچۇدۇدا،
ئىنسانلىقنىڭ ئەڭ ئېسىل خىسلىتى بار.

ئاق ساقالنى كۆرسە ئۇ «بوۋا» دەيدۇ،
ئاق چاچلىقنى كۆرگەندە «موما» دەيدۇ.
كۆرۈنگەننىڭ ھەممىسى ئاڭا تۇققان،
— مونۇ ئۇزغۇ، مونۇ يات — دەپ ئايرىمايدۇ!

نېمە تاپسا بېرىدۇ «مانا مە» دەپ،
نېمە كۆرسە ئالىدۇ «ئەكەنە» دەپ.
سېنىڭ — مېنىڭ دېگەننى ئۇ بىلمەيدۇ،
قولى ئوچۇق، كۆڭلى كەڭ، ئادىل ۋەزەك!

كۆرگەن بولسا نېمىنى كۆردۈم دەيدۇ،
كۆرمىگەننى كۆردۈم دەپ ئۈمىدلىنىدۇ.
ئېيتقان سۆزى ھەرقاچان چىن ھەقىقەت،
ئالدامچىلىق، قۇۋلۇقنى ئۇ بىلمەيدۇ!

ماختاپ قويسا خوشال بوپ قۇۋۇنىدۇ،
جېمىلىسە خىجىل بوپ ئۇيۇلىدۇ.
ئانىسىنى قۇچاڭلاپ سۆيگىنىدىن،
— كېچىر مېنى — دېگەندەك تۇيۇلىدۇ!

سەبىلەرنىڭ كۆڭلى نۇردەك تازا،
ئۇ مېھرىۋان، ئاق كۆڭۈل، ئادىل يانا.
كۆرگەن چاغدا بالىنىڭ خىسلىتىنى،
خوشاللىققا چۈمىدۇ ئاتا — ئانا!

ئەزىز ئوغلۇم ئاتاڭدىن ساڭا خىتاپ،
سەن ئۆتسەن ئۆمۈردە داۋان ئاتلاپ.
ئۆتكەن چاغدا ئۆمۈرنىڭ داۋىنىدىن،
ئەشۇ ئېسىل خىسلىتىنى قالغىن ساقلاپ!

ئوغلۇمغا

(ئىككى شېئىر)

1

مەن سېنى ئوغلان دېدىم، سەن ھەم خەلىق ئوغلانى بول،
ئىشقى مۇھەببەت ئاسمىنىدا پارلىغان چولپانى بول.
ئۆز ئېلىنى سۆيىمگەنلەر ئەر ئەمەس، ئادەم ئەمەس،
بىر ئۆمۈر تۇققان ئېلىڭنىڭ ئاشىغى دىۋانى بول.
ئەل گويىا — مەشۇق سەنەمدۇر، سەن گويىا — ئاشىق غېرىپ،
ئەل يېنىپ تۇرغان چىراقدۇر، سەن ئۇنىڭ پەرۋانى بول.
خەلقىمىزنىڭ ئەجرى بىلەن گۈللىگەن بىزنىڭ ۋەتەن،
سەنمۇ ئۆز ئەجرىڭ بىلەن گۈل ئۆستۈرەر باغۋەنى بول!
بۇ ھاياتتا ئادىمى بوپ ياشىماق ئاسان ئەمەس،
توغرا سۆز، ئادىل نىيەتلىك ساپ تازا ۋىجدانى بول.
شۇ ھاياتلىق ئالىمدە دوستمۇ بار، دۈشمەنمۇ بار،
دوستلىرىڭغا دوست بولۇپ، دۈشمەنلىگە ئەغيارى بول.
ھەر كىشى ئۆز بەختىنى تاپقاي كۈرەش مەيدانىدىن،
سەن كۈرەش مەيدانىدا ئۆدەك بولماي شۇڭقارى بول!
ئەي ئوغلان، شۇ ھاياتتا ئوينا — كۈل، قەستىڭنى چاق،
دۇنيادا ئەركىن ياشاپ ئۆت، قۇل بولماي سۇلتانى بول!

2

(ئونىنچى سىنىپنى توڭتىپ چىققان ئوقۇغۇچىلارغا بېغىشلايمەن)
ئونىنچىنى تۇڭتىپ، ئاتىستات ئالدىڭ گۆدەك،
يوللانما ئېپ ھاياتقا، سەن ئۈچۈم بولدۇڭ دېمەك.
ئۇلۇق ئارمان ئالدىڭدا، خەلقنىڭ ساڭا يار — يۆلەك،
ئىستىقبالنىڭ كۆكىدە ئىگىزىرەك ئۈچ، ئىگىزىرەك!

ئارمىيەگە بارسەن، نەۋقيران ئىگىت بولۇپ،
ئانا ۋەتەن ئىشىقىدا يېنىپ تۇرغان ئوت بولۇپ.
قايتىپ كەلسەڭ كۆكسۈڭنى مىداللارغا تولدۇرۇپ،
يورتۇڭ خوشال قارشى ئالار، ئىگىزىرەك ئۈچ، ئىگىزىرەك!

ئوغلۇم سېنىڭ ئالدىڭدا تالاي ئۆمۈر قىرى بار،
ھاياتىنىڭ سەن بىلىمگەن تۇرلۇك - تۆمەن سىرى بار.
شۇ سىرلارنى بىلىشتە ئىلىم دېگەن يولى بار،
مەرىپەت ئاسمىنىڭ ئىگىزىرەك ئۈچ، ئىگىزىرەك!

ياشلىغىڭدا ئاشىق بوپ، بىر گۆزەلنى سۆيەرسەن،
مۇھەببەتنىڭ ئازاپلىق ئوتلىرىدا كۆيەرسەن.
سادىق بولساڭ سۆيىگەن، مۇرادىڭغا يېتەرسەن،
ساداقەتنىڭ كۆكىدە ئىگىزىرەك ئۈچ، ئىگىزىرەك!

ھايات يولى دولقۇنلۇق بىر دەرياغا ئوخشايدۇ،
تەغدىر سېنى خىلمۇ - خىل قايناملارغا تاشلايدۇ،
ئاشۇ قاينام ئىچىدە، ئارمان ئالغا باشلايدۇ،
بۇلۇتلارنى قاق يېرىپ، ئىگىزىرەك ئۈچ، ئىگىزىرەك!

ئۆمۈر يولى - كۈرەش - دەپ ئېيتقان ئېكەن دانالار،
كۈرەش بىلەن ھەل بولار ئۇلۇق ئارزۇ - ئارمانلار،
مۇرادىغا يېتەلمەس كۈرەشمىگەن نادانلار،
سەن كۈرەشتە باتۇر بول، ئىگىزىرەك ئۈچ، ئىگىزىرەك!

جەسۇر بۇركۇت ئەڭ ئىگىز كۆكتە پەرۋاز قىلىدۇ،
ئىگىز ئۇچقان ھاياتىنىڭ لەززىتىنى كۆرىدۇ.
پەستە قالغان قۇرۇتلار يەر دەسسەلىپ ئۆلىدۇ،
پەستە قالما ئوغلۇم، ئىگىزىرەك ئۈچ، ئىگىزىرەك!
1986 - ژىل، سېنتەبر.

دوستۇمنىڭ يۇبىلېيىغا

(قەلەمداش دوستۇم مەسىمجان زۇلپىقاروۋقا)

قەدىردان دوستۇم سېنى قۇچۇپ كەلدىم،
ئىراقتىن قانات قېقىپ: ئۇچۇپ كەلدىم.
تەبىرىكلەپ ئاتىشىش باشلىق تويىڭنى مەن،
شېرىدىن گۈلدەستىلەر تۇتۇپ كەلدىم.
يادىمدا، ئاشۇ ياشلىق چاغلىرىمىز،
گۈللىگەن، ياشناپ كۆكۈل باغلىرىمىز.
ئىككىمىز بىللە ئۆزلەپ ئۇچقان ئېندۇق،
ئەڭ بۈيۈك چوققىلارنى كۆزلەپ ئېگىز.
ياش ئېندۇق، يېنىپ تۇرغان يالقۇن ئېندۇق،
لاچىندەك ئۇچقۇر قانات ئالغۇر ئېندۇق.
باش ئەگمەي قارام تەغدىر قىسمىڭگە،
ئازاتلىق يوللىرىنى بىز ئىزدەيدۇق!
ئەزەلدىن ئەرك سۆيگەن ئۇيغۇرستان،
تەڭرىتاغ ئېتىكىدە قىلدى ئىسيان.
كۈرەشكە كىردىڭ سەنمۇ جەڭچى بولۇپ،
مەيداندا ياۋىنى سۇرۇپ، تېرى ۋەيران.
مىڭ ئەپسۇس، ئىنقىلاپنىڭ ئوتى ئۇچتى،

قوللاردىن يالتىرىغان قىلىچ چۈشتى.
تەغدىرىڭ قىسمىڭگە نېمە چارە؟
خەلقىمىز پانا تىلەپ يەنە كۈچتى!
كەتتۇق بىز ئانا يۇرتتىن باشنى ئېلىپ،
ئۈرۈككە جۇدالىقنىڭ ئوتىن سېلىپ.
يەتتسۇ بويلىرىغا كېلىپ يەتتۇق،
بوۋىلار بېسىپ ئۆتكەن يولنى مېڭىپ.
شۇندا سەن ئەل ئىشىقىدا كۆيۈپ ياندىڭ،
مەرىپەت دەرگاھىدا بىلىم ئالدىڭ.
قىلىچ تۇتقان قولۇڭدا قەلەم تۇتۇپ،
ئۇيغۇرنىڭ زۇلپىقارى بولۇپ قالدىڭ!
ياشلىقتا يازغان ئېندىڭ «گۈلشەنباغ»نى،
مەدھىلەپ ۋەتىنىمدە ئاتقان تاڭنى.
قىرىق ياشتا لۇتپۇللىغا ھەيكەل قويۇپ،
ياشاغاندا يېزىپ بەردىڭ «يانار تاغ»نى!
سەن يۇلتۇز، ئىگىز كۆكتە يېنىپ تۇرغان،
ئالەمگە ئۆز نۇرۇڭنى بېرىپ تۇرغان.
سېنىڭدەك ئەلگە سادىق ئوغلان بولۇپ،
دۇنيادىن ئۆتسە كىشى، نېمە ئارمان؟

1986 - ژىل، ئىيۇن.

قازاق باۋرىمغا

(دېكابر پاجەسى كۈنلىرىدە)

دېكابر -

قىشنىڭ سوغۇق بىر ئاخشىمى،
ئىغىردىن ئاڭلىناتتى سۇرلۇك چوقان.
كۆكۈلگە تەشۋىشلىك ئويلار سېلىپ،
تالادا ھۆكۈرەتتى جۈت - شۇۋۇرغان!

دىكتور دەيدۇ:

- بىر توپ قازاق ئىگىلىرى،

ھۆكۈمەتكە قارشى قىلدى ئىسيان!
ھاراقكەش، ناركومان ھەم لۈكچەكلەر،
ھەممىنى ئۇرۇپ - چېقىپ قىلدى ۋەيران!

جەمىيەت ئامانلىغىن بۇزدى ئۇلار،
دۆلەتكە ئېغىر زىيان سالدى بۈگۈن.
جىنايەت قىلمىشلىرى ئېغىر شۇڭا،
تېڭىشلىق جازاسىنى ئالدى بۈگۈن!

ياق! - دېدىم ئورنىدىن چاچراپ تۇرۇپ،
يالغان سۆز! ھەقىقەت ھېچ ئۇنداق ئەمەس!
مىللەتكە قىلغان ئېغىر ھاقارەت بۇ،
چىن ئىنسان، ھاقارەتنى ھېچ كۆتەرمەس!

ھەق شۇكى:

قازاقنىڭ ياش قىرانلىرى،
ئىنسانلىق ھوقۇق تەلەپ قىلغان ئېدى.
مىللەتنىڭ ئار - نومۇسىن قوغداش ئۈچۈن،
كۈلدەك ياش ھاياتىنى، قىيغان ئېدى!

مەيدانغا كىرىپ كەلدى تۇشمۇ - تۇشتىن،
بېشىغا كاسكا كىيگەن دارازىلار.

ئاينىماي، ئۇچرىغاننى ئۇرۇپ - سوقۇپ،
مەيداندا باشلاۋەتتى قىرغىن قىيا...

ئىقتىسى يۈزلەپ قىران ئىگىتلىرى،
قىزلارنى چاچلىرىدىن سۆرەپ ماڭدى!
كۈچلار بويالدى قىزىل قانغا،
يوللاردا يۈزلەپ تۈلۈك جەسەت قالدى!

بار ئېدى، بۇ ياشلارنىڭ نە كۇناھى،
ھەق سۆزنى ئېيتىش شۇنچە كۇنامىدى!
بۇ قانلىق جىنايەتكە كىم ئەيىپكار؟
يە، ئۇلارنى قىرغىن قىلىش مۇراتىدى!

قازىغىم، نېمە دەرت بۇ، قانداق قىسمەت؟
بېشىڭغا چۈشتى يەنە، ئېغىر كۈلپەت!
ئايرىلىپ جەسۇر ئوغۇل - قىزلىرىڭدىن،
قەلبىڭگە چۈشتى يەنە قايغۇ - ھەسرەت!

قازىغىم، باۋرىم مېنىڭ قېرىندىشىم،
بىر ئانىنى بىللە ئەمگەن ئېمىلىدىشىم.
ھەسرەتلىك موجۇپ مېنىڭ زۇرىكىمنى،
تاڭ ئاتقىچە قۇرىمىدى كۆزدىن يېشىم!

كەلدىم مەن، سېنىڭ بىلەن سىردىشاي دەپ،
دەردىڭنى تەڭ بۆلۈشۈپ مۈڭدىشاي - دەپ.
پاراغەت كۈنلەردە بىز تامىرىمىز،
بېشىڭغا دەرت كەلگەندە قوللىشاي دەپ.

چىن ئىنسان - يالغۇز تاشلاپ كەتمەس ھەرگىز،
قايغۇدا قالغان چاغدا قېرىندىشى...
بۇ پەقەت ئىنسانغا خاس پەزىلەت،
ۋىجدانىسىز مەخلۇقلارنىڭ نېمە ئىشى!؟

1986 - ۋىل، دېكابر، ئالمۇتا.

سەن يوق

تەلمۈرۈپ مەن خەرىتىگە قارايمەن،
- ئۇيغۇرستان قەيەردە؟ - دەپ سورايىمەن.
ئىزدەپ - ئىزدەپ تاپالمىدىم ھېچ نەدىن،
ۋەتىنىم، سەن يوق!

ب م ت نىڭ بېناسىغا كىرگەندە،
يۈزلەپ قاتار بايراقلىرىنى كۆرگەندە.
ئاي - يۇلتۇزلۇق كۆك بايراقنى ئىزدىدىم،
بايرىغىم، سەن يوق!

ھەر خەلقنىڭ كەلگەندە ئۆز بايرىمى،
قۇتلىشىدۇ ئازاتلىقنىڭ تويىنى.
ئويناي دېسەم، مەنمۇ شۇنداق خۇش كۈلۈپ،
بايرىمىم سەن يوق!

ئاتالغاندا ھەر خەلقنىڭ تەئىرىپى،
ئابرويى، ئاتىغى شان - شەرىپى.
ئېتىلمايدۇ ئۇيغۇرنىڭ ھېچ تۈھپىسى،
شەرىپىم، سەن يوق!

يوقىمىدى، يە ئالمۇ - پازىللىرىڭ،
يوقىمىدى، يە، شائىرو - نازىملىرىڭ.
ئېتىلمايدۇ، ھېچ نەدە نامىڭ سېنىڭ،
ئۇيغۇرۇم، سەن يوق!

ئەي ئۇيغۇرۇم، جىسمىڭ بارۇ، ئىسمىڭ يوق،
ئەل ئالدىدا ماختانغىدەك ھۆسننىڭ يوق.
جىسمىڭ بارۇ، ئابرويىڭ يوق ئېكەن،
دېمەككى سەن يوق!

1986 - ۋىل.

سېغىندىمغۇ

ئۇيغۇرستان، ئەللىرىڭنى سېغىندىمغۇ،
چەكسىز ئىدىر - بەللىرىڭنى سېغىندىمغۇ،
ھەر باھاردا قىيان بولۇپ تېشىپ ئاققان،
چېچەك سۈيى سەللىرىڭنى سېغىندىمغۇ!

ئۇيغۇرستان، تۇققان ئانا ئېلىم مېنىڭ،
تۇپرىڭدىن تۆرەلگەندۇر، تېنىم مېنىڭ.
سېنىڭ شەرۋەت سۈلرىڭدۇر قېنىم مېنىڭ،
شاقتىرىغان سايلىرىڭنى سېغىندىمغۇ!

قۇچىڭدا ئۆتكەن مېنىڭ بالىلىغىم،
يوللىرىڭدا قالغانغۇ ئىز - تامغىلىرىم.
ئازاپ ئىچىدە ئۆتسىمۇ كۆپ ئاي - ئىللىرىم،
ئاشۇ شېرىن ئانلىرىڭنى سېغىندىمغۇ!

قۇچىڭدا ئەركە ئويناپ ئۆسكەن ئېدىم،
ئەرگىڭ ئۇچۇن زىندانلارغا چۈشكەن ئېدىم.
ئەزىز باشقا دەرت كەلگەندە گۆچكەن ئېدىم،
ئىلى دەريا بويلىرىڭنى سېغىندىمغۇ!

ئۇزاقلاردىن كۆرۈنگەندە كۆك تاغلىرىڭ،
ئام ئېسىمگە چۈشۈپ كەتتى گۈل باغلىرىڭ.
باغلىرىڭدا قالغان ئېدى ياشلىق چېغىم،
ئاخشامدىكى ئايلىرىڭنى سېغىندىمغۇ!

تاغلىرىڭدا بۇغا - مارال ھەم كىيىكلەر،
چۆللىرىڭدە قارا قۇيرۇق، جۇر - ئېلىكلەر.
يايلاقلاردا پادا - پادا مال - تۈلكلەر،
ئويناقشغان تايلىرىڭنى سېغىندىمغۇ!

كۈندۈزلىرى كۆكتە قۇياش پارلاپ تۇرغان،
كېچىلىرى بۇلۇتتىن ئاي ماراپ تۇرغان.
سەھەرلىكى چولپان يۇلتۇز چاقناپ تۇرغان،
سۈزۈك ئاتقان تاڭلىرىڭنى سېغىندىمغۇ!

مەن ماڭغاندا ئاق يوللارنى تىلەپ قالغان،
بىللە ئۆتكەن كۈنلىرىنى كىنەپ قالغان،
- كۆرۈشمەسەك ئامان بول - دەپ ئىغلاپ قالغان،
قەدىردان دوست - يارلىرىمنى سېغىندىمغۇ!

ئۇيغۇرستان، سېنى ئويلاپ تۇرالمايمەن،
چۈشلىرىمدە كۆرۈپ ھەرگىز قانالمايمەن.
كۈندە ئويلاپ، كۈندە كۆيۈپ ياتالمايمەن،
جەننەت ئوخشاش جايلىرىڭنى سېغىندىمغۇ!

كۆرەرمەنمۇ، ئىگىز ھەيۋەت تاغلىرىڭنى،
كۆرەرمەنمۇ گۈل - گۈلىستان باغلىرىڭنى،
كۆرەرمەنمۇ سېنىڭ ئازات چاغلىرىڭنى،
سانادەتلىك ئانلىرىڭنى سېغىندىمغۇ!

ئەي، ۋەتىنىم - سېنىڭ ئەركىڭ ئامەت ماڭا،
خورلىغىڭ - پۈتمەس قاينغۇ - ھەسرەت ماڭا.
سېنىڭ ئۇچۇن ئوتقا كېرسەم راھەت ماڭا،
پەرۋانەك مەن، شاملىرىڭنى سېغىندىمغۇ!

سوق ژۇرەك

سوق ژۇرەك، سوققىن ژۇرەك ئوخچۇپ تېپىپ،
ئانا يۇرت مېھرىدىن قوۋۇت ئېلىپ.
قىزغان قىزىل قانلار تەنگە يەتسۇن،
يايرسۇن جىسمىم مېنىڭ راھەتلىنىپ.
قىزغان قىزىل قانلار تەنگە يەتسۇن،
نۇر بولۇپ تومۇرلارغا تاراپ كەتسۇن.
تەپتىدىن قەلبىمدىكى مۇزلار ئېرىپ،
ئۇمىتىڭ چېچەكلىرى پۈرەك ئىقسۇن.
ھاياتىڭ لەززىتىگە قېنىۋالاي،
بىر نەپەس نۇرۇم چېچىپ يېنىۋالاي.
بەرگەندىن بەرمىگىنىم كۆيدۈر مېنىڭ،
خەلقىمگە بېرەرمىنى بېرىۋالاي!
ھايات - ئۇ، كۈرەش دېمەك، ئىجات دېمەك،
ئىجاتسىز ئۆتكەن ئۆمۈر پۇچەك دېمەك.
خەلقىمنى ئەگەر رازى قىلالىسام،
مەن ئۇچۇن ئەشۇ ئالىي مۇرات دېمەك!
1986 - ژىل.

ئارمان

ھە مانا، ئاتىشىقا يېتىپتۇ يېشىم،
چاچلىرىم ئاقىرىپ، سارغايىدى چېشىم.
بىراق، مەن ھاياتتا ياشىشىم كېرەك،
دۇنيادا كۆپ تېخى، قىلىدىغان ئىشىم!

نۇر دېدىم: قاراڭغۇ زۆلمەتكە پاتتىم،
ئەرەكلىك ئىزدىدىم: زىنداندا ياتتىم.
ئۆمۈرنىڭ ئەڭ گۈزەل ياشلىق چاغلىرىنى،
دوزاقنىڭ ئىچىدە، غەمدە ئۇزاتتىم!

ھە، مېنىڭ ياشلىغىم، زىنداندا ئۆتتى،
تۈگمەس دەرت - ئەلەم، پۇغاندا ئۆتتى.
نە ئىجات قىلالماي، نە، يار سۆيەلمەي،
مەنسىز، بەھرىسىز، ئارماندا ئۆتتى!

زىنداندىن قۇتۇلۇپ، ئېلىپ ئەركىن دەم،
ئەمدىلا ئىجاتقا باسقاندا قەدەم.
ئۆلۈمنىڭ قىلچى كەسسە ئۆمرۈمنى،
بولمامدۇ شائىرغا ئېيتقۇسىز ئەلەم؟!

ھاياتتا كۆپ تېخى ئېچىلمىغان سىر،
ژۇرەكتە كۆپ تېخى يازمىغان شېر.
مەن ئاشۇ سىرلارنى ئېچىشىم كېرەك،
مىراسىم قېلىشى كېرەكقۇ ئاخىر!

ۋەتىنىم كۆكىدە ئاتسا يورۇق تاڭ،
ئەۋلادىم كۈلۈشسە، ئەركىن، شات - خۇرام.
ئىلىنىڭ بېغىغا قوبۇلسا قەۋرەم،
دوستلىرىم، پەقەت شۇ مەندىكى ئارمان!
1988 - ژىل، سېنتەبر.

1987 - ژىل.

ياشلىقنى سېغىنىش

قايرىلىپ قارىسام ئۆمۈر يولۇمغا،
ئۇلارنىڭ كەينىدە ياشلىغىم قايتۇ.
ياشلىقنىڭ باراقتان بوستانلىرىدا،
قىز سۆيگەن ئەشۇ بەگۋاشلىغىم قايتۇ.

قەلبىمنىڭ تۈرىدە ئۆچمەس نۇر بولۇپ،
تۇرىدۇ، بىرىنچى سۆيگەن مەشۇقەم.
قانماستىن بىر ئالەم مۇھەببەت بىلەن،
تۇنجى رەت يارىمنى سۆيگەن ئاشۇ دەم!

ياشلىغىم، نېمە دېگەن گۈزەل ئېدىڭ سەن،
ياشاتتىم مۇھەببەت ئوتىدا كۆيۈپ.
ھەم ناخشا ئېيتاتتىم، ھەم ساز چالاتتىم،
قانماستىم، ئۆرسەممۇ ھەر كۈنى سۆيۈپ!

كۆڭۈلدە لېمۇ - لىپ ئېدى ئارزۇلار،
بۇيوككە ئىنتىلىپ قىزغىن ھەۋەستە.
ئېكىلمەس روھ بىلەن پەرۋاز قىلاتتىم،
كۆز يەتمەس چوققىلار قالاتتى پەستە!

ئېي، ياشلىق، مەن كەتتىم، ئۇلارنى ئاتلاپ،
سەن قالدىڭ ئىراقتا، ئاشۇ ئىراقتا.
كۆڭلۈمدە بىر ئوتلۇق سېغىنىش قالدى،
خۇش ناۋا كۈيلىرىڭ ياڭرار قۇلاقتا.

ئۆمۈرنىڭ غۇيۇلداپ ماڭغان يولىدا،
بىر پەسلا كۆرىنىپ غايىپ بولدىڭ سەن.
ھەم قىزىق ھەم ئازاپ ھىسلىرىڭ بىلەن،
بىر شېرىن چۈش كەبى ئەستە قالدىڭ سەن!

مەن ئاشتىم ئۆمۈرنىڭ داۋانلىرىنى،
چېكىككە مەككە كۆمۈشتەك ئاقلا چېكىلدى.
ئۇ بەگۋاش چاغلىرىم مېنىڭ ئەندى يوق،
ئۆرەكنىڭ ئوتلىرى كۆيۈپ بېسىلدى.

ئېي، ياشلىق، لاچىندەك قاندىم بولسا،
قوينۇڭغا ئۇچۇپلا بارسام ئېدىم مەن.
ياشلىقنىڭ سوغۇلماست غەيرىتى بىلەن،
يەنە بىر پەرۋاز قىپ ئالسام ئېدىم مەن!
1988 - ئىل.



ئىنقىلاپچى شەنگە

بۇ دۇنيادا شۇنداق ئۇلۇق ئادەملەر بار،
ئەڭ ئۇلۇغۋار غايە بىلەن ياشايدىغان.
ئاشۇ گۈزەل زامانلارغا يېتىش ئۈچۈن،
ئايانماستىن، بارلىغىنى ئاتايدىغان!

بۇ دۇنيادا شۇنداق باتۇر ئادەملەر بار،
كۈرەشلەردە چاقماق بولۇپ چاقىنايدىغان.
زۇلۇملارغا بويۇن ئەگمەس ھېچۋاقىتتا،
دادىل تۇرۇپ ھەقىقەتنى ياقلايدىغان!

بۇ دۇنيادا شۇنداق ئادىل ئادەملەر بار،
مىللىتىنىڭ سائادىتىنى كۈزلەيدىغان.
بېرىلمەستىن شەخسى پايدا مەنپەئەتكە،
توغرا ئىشلەپ، دايم توغرا سۆزلەيدىغان!

ئاشۇ ئۇلۇق، ئادىل ئىنسان كىم دېسىڭىز،
ئادەملەرنىڭ ئەڭ ئېسىلى - ئىنقىلاپچى.
ئىنقىلاپچى بولغان ئۈچۈن دۇنيا گۈزەل،
كۆڭۈللەرنى ئاۋۇندۇرار خوشال ھىسى!

قەدىرلىسەڭ ئىنقىلاپچىسىن قەدىرلەيلى،
كۆڭۈلدە يېنىپ تۇرسۇن ئوتلۇق مېھرى.
كۆپرەك بولسا ئەگەر ئاشۇ جانلار،
بۇ دۇنيا خۇددى جەننەت بولار ئېدى!

1989 - ئىل، يانۋار.

يېڭى ئىل تىلەكلىرى

خۇش تەبەسسۇم قىلىپ بارچىگە،
كىرىپ كەلدى مانا يېڭى ئىل.
ئىشك ئېچىپ، داستىخان راسلاپ،
قارشى ئالدىق، سۈيۈندى بۇ دىل.
تەبرىكلىشىپ يېڭى ئىل بىلەن،
گۈل كۈتىرىپ كەلدى ئادەملەر.
دىل مېھرىدىن ھارارەت ئېلىپ،
قانداق ياخشى، ئۆتكەن بۇ دەملەر؟
ھەر يېڭى ئىل - ھاياتقا بىر تاڭ،
ھەر - بىر تاڭدا يېڭى بىر ئاھاڭ.
كۈرەش قىلىپ ئۇلار قوينىدا،
مەخسەتلىككە يېتىدۇ ئىنسان!
بۇ يېڭى ئىل ئىنسانىيەتكە،
سانادەتلىك ھايات ئېپ كەلدى.
ئەمگەكچىگە ھۇزۇر - ھالاۋەت،
ئاشىقلارغا مۇرات ئېپ كەلدى.
كەل، يېڭى ئىل، بارلىق ھاياتقا،
گۈللىنىش ۋە كامال ئېلىپ كەل!
خەلىقلەرگە بەخت - سائادەت،
زالىملارغا زاۋال ئېلىپ كەل!
تېچلىق سۈيەر بىزنىڭ ئېلىمىز،
شۇ تىلەكتە ياشاپ كېلىمىز.
دايم ئوچۇق بولسۇن ئاسمان،
كۈلۈپ تۇرسۇن كۆكتە كۈنىمىز!

يېڭى ژىل ئويللىرى

ھەر يېڭى ژىل كەلگەندە، ئاق لىباسقا پۇركىنىپ،
قارشى ئالسىمەن، ئۆز ئىچىمدىن ئۆكتىنىپ ھەم خۇش كۈلۈپ.
ئۆكتىنىم - ئۆمرۈمدىن غازاڭ بولدى بىر باھار،
خۇش كۈلگىنىم - قىلغان ئەجرىم تۇرار كۆزگە كۆرىنىپ.
گاھى كۈلۈپ، گاھى ۋىغلاپ ئۆتىدىكەن ئۆمرۈم،
ئۆتكەن ئۆمۈر ئارىسىدىن يەپ قالدىكەن كۆڭلىم.
بىر كۈلۈشكە ئەرزىمەسكەن، ئوينىغىنىڭ، كۈلگىنىڭ،
ئۆز قولۇڭدا بولمىسا، نازات - گۈلستان مۈلكىمىز!
ۋەتەننىم ئەركىنى ئىزدەپ، ئۆتتى بار ئۆمرۈم مېنىڭ،
ياشىدىمۇ ئېچىلىپ بىر كۈلىمدى كۆڭلۈم مېنىڭ.
شۈكرىكىم ئەلنىڭ سۈيۈملۈك شائىرى بولالىدىم،
ناخشا بولۇپ ياڭرايدۇ ئەل قەلبىدە كۈيۈم مېنىڭ!
1989 - ژىل، 31 - دېكابىر.

مەرسىيە

ئۆكسۈپ - ئۆكسۈپ ۋىغلىغىن، ئەي، ئۇيغۇرستان،
ئەڭ مۇنەۋۋەر ئوغلۇڭدىن ئايرىلدىڭ بۈگۈن!
دۇنياغا ئۇيغۇرنىڭ داڭقىن كۆتەرگەن،
قادىرىدەك قاننىڭدىن قايرىلدىڭ بۈگۈن!
ئەي پەلەك، رەھىمسىز قىلىچىڭ بىلەن،
باغرىمىزنى خۇن قىلىپ ئېقىتتىڭ نىچۇن؟
ئاز بولغاندەك بىزلەرگە كەلگەن دەرت ئەلەم،
مۇسبەتتىڭ تېغىنى ۋىقىتتىڭ نىچۇن؟
زۇننۇن قادىر، دۈشمەنگە ئوت ئېدىڭ، ئەمما
خەلقىڭگە مېھرىۋان، دىلاۋەر ئېدىڭ.
ياتلارغا خوشامەت قىلىدىڭ ئەسلا،
ھەقىقى ئەل ئوغلى بولۇپ ياشىدىڭ!
دېدارىڭنى كۆرەي دەپ كەلسەم ئالدىڭغا،
سەن كېتىپسەن «ئۇيغۇغا» كۆزۈڭنى ئۇمۇپ!
بۇ ۋاپاسىز دۇنيادىن رەنجىگە ئىمىدىڭ،
يا، كەتكەنمۇ ياتلاردىن زۇرىڭنىڭ سوۋۇپ؟
قايسى تەغدىر ئېپ كەلدى سېنى بۇياققا،
قايسى زالىم، ئەركىۋىر قەلبىڭنى يوققان؟
1989 - ژىل، 28 - سېنتەبىر.

ئىزىمىدىن ئىنىمغا مەرسىيە

ئىزام ئۆلدى! - دېگىچە، يۇلتۇز كۈچتى دېسەڭچۇ،
سايراپ تۇرغان بۇلبۇلنىڭ ئۈنى ئۈچتى دېسەڭچۇ.
ئۈسەننىڭ بېغىدا ئېچىلغان بىر گۈل ئېدى،
ئاشۇ بىر گۈل شېخىدىن سۈنۈپ چۈشتى دېسەڭچۇ!
ئىنىم، سېنىڭ ھاياتىڭ قارا يەرگە كۆچتىمۇ؟
بېشىمىزغا مۇسبەت كۈنى يەنە چۈشتىمۇ؟
سەن گۈلشەندە سايدىغان خۇش ئاۋاز بۇلبۇل ئېدىڭ،
دۇتتار تارىڭ ئۇزۇلۇپ، خۇش ئاۋازىڭ ئۆچتىمۇ؟
بۇ ھاياتتا ئاز ئېدى، ئىنىم سەندەك ياخشىلار،
نېمە ئۈچۈن شۇم ئەجەل كەلدى ئەشۇ ياخشىغا،
نېمە ئۈچۈن بۇلبۇلنى بوستاندىن ئايرىدى،
يە، خۇدايىم ئۆزىمۇ ئامراقىمدى ناخشىغا؟
ئىنىم، تېخى بىز سېنىڭ قەدىرىڭگە يېتەرمىز.

دېدارىڭنى سېغىنىپ، ئارمان قىلىپ ئۆتەرمىز.
سېنىڭ مۈڭلۈك ناخشاڭغا قانمىغانغۇ ژۇرەكلەر،
ئوت قاناتلىق ناخشىنى ئەمدى كىمدىن كۈتەرمىز؟
تېخى ناخشاڭ كۆپ ئېدى، خەلقىم ئاڭلاپ باقمىغان،
بۇلبۇل ئىدىڭ باغلاردا ئۈچۈپ قانات قاقمىغان.
سېنىڭ خۇش ئاۋازىڭغا تەشنا ئېدى ژۇرەكلەر،
لەززەت ئېلىپ كۆيىڭدىن كىملىر ئېرىپ ئاقمىغان؟
تىنچ ياتقىن قەۋرەڭدە، ئەي ۋەتەننىڭ بۇلبۇلى،
ھەمرا بولسۇن يېنىڭدا ساڭا جەننەت ھۆرلىرى.
ئانا ۋەتەن كۆكىدە جاراڭلىغان كۈيىڭ بار،
سەن ياشايسەن خەلقىڭنىڭ ژۇرىڭدە ئەبىدى!
1990 - ژىل، مارت.

ئارمان

مەن ئېدىم، ئۇيغۇر ئوغلى سابىت دېگەن،
بەختىسىز مىللىتىنىڭ غېمىن يېگەن.
ئىنتىلىدىم، ئارمىنىمغا يېتەلمىدىم،
شۇنچىلىك قىسقا ئېكەن ئۆمۈر دېگەن!
ياش ئېدىم، ئاق باش بوۋاي بولدىم ئەندى،
گۈل ئېدىم ياشناپ تۇرغان، سولدىم ئەندى.
سامادا پارلاپ تۇرغان يۇلتۇز ئېدىم،
نۇر كېتىپ، ئاستا - ئاستا سۇندۇم ئەندى.
كۈندە مىڭ خىياللاردا تولغىنىمەن،
بەختىمنى كۆرمەك بولۇپ تەلپۈنمەن.
ۋەتەننىڭ ئازاتلىغىن كۆرەلمەستىن،
ئۆتەرەنمۇ - دېسەم ئوتتا ئۆرتىنىمەن!
تار ئېكەن، قىسقا ئېكەن ئۆمۈر يولى،
خەتەرگە تولغان ئېكەن ئوڭ ۋە سول.
خۇشلىغى ئاز، تەشۋىشى كۆپ ھاياتلىقتا،
مۇراتقا يەتمەس ئېكەن ئىنسان - قولى.
ئارمانلار قالدى مېنىڭ ئۇرىگىمدە،
ئوت بولۇپ يانغان ئارزۇ - تىلىگىمدە.
نە قىلاي، ئۆلگەندىكى بەختىنى مەن،
قېنىپ بىر كۈلەلمىسەم تىرىگىمدە!
ھەسسىنە، ئەركىن ۋەتەن ئاسمىندا،
بۇركۈتتەك يەنە پەرۋاز ئېتەر مېنىم.
ۋاقىراپ ئازات ۋەتەن ناخشىسىنى،
چاقماقتەك يېنىپ بىر بار ئۆچەر مېنىم!
1990 - ژىل.

دوستلۇق ھەققىدە

سۆيگەن يارغا ئېيتىمىغان جان سىرنى،
يوشۇرماستىن دوستىمىزغا ئېيتىمىز.
دوست ئىغلىسا، بىزمۇ بىللە ياش تۈگۈپ،
دوست كۈلگەندە بىزمۇ يايىراپ كېتىمىز!
پارچە ناننى يېيىشىمىز تەڭ تاللىشىپ،
تامچە سۈنى تەڭگە بۆلۈپ ئىچىمىز.
تەڭ بۆلۈشكە بولمىسا گەر بەختىنى،
دوستلار ئۈچۈن ئۈنىڭدەنمۇ كېچىمىز!
پايدا كەلسە، دوستىمىزغا ئۆتىنىپ،
زىيان كەلسە، ئۆزىمىزگە ئالىمىز!
ئەجەل كەلسە، كۆكسىمىزنى قالغان قىپ،
ئۆزىمىز ئۆلۈپ، دوستىنى ساقلاپ قالىمىز!
مەرت ئىگىتلەر دوستقا سادىق كېلىدۇ،
دوستى ئۈچۈن دوزاققىمۇ كىرىدۇ.
ھېچنېمىنى ئايىمايدۇ دوستىدىن،
چىن ھەقىقى دوستلۇق شۇنداق بولىدۇ!
ئەينە شۇنداق چىن دوستلارنىڭ دىلى بىر،
تېنى باشقا بولغان بىلەن جېنى بىر.
دوستلىرىڭغا شۇنداق سادىق بولۇڭمۇ؟
دەلىللىك تۇرۇپ ئېيتىپ باققىن قېنى بىر؟!
1990 - ژىل، ماي.

مۇقام

مۇقام چالدىم بۇرادەرلەر، مۇقام سازنىڭ پىرىدۇرلەر،
جاھان سەنئىتىنىڭ تاجى - كۈڭۈلنىڭ دىلىرىدۇرلەر.
گۈزەللىك بابىدا دوستلار، ئۇنىڭدەك دىلرارا يوقدۇر،
ئۇلۇق سازەندە ئۇيغۇرنىڭ ياراتقان گەۋھىرىدۇرلەر.
ساتارىم تارىدا ئۆتمۈش ئەسىرلەرنىڭ ساداسى بار،
ئاتالەر قەلبىدىن چىققان، پىغانۇ - مۇڭلىرىدۇرلەر.
مۇقاملارنىڭ ئاتاسى راک، چالاي ئەۋۋەلى مەن راكىنى،
مۇقامى چەبىيات بىرلەن بايات ئۇنىڭ خىلىدۇرلەر.
مۇشاۋرەك، پەنجىگا سازى - ئاشىقلار مۇقامىدۇر،
سەنەمگە ئەرزىنى ئېيتقان، غېرىپنىڭ ئاھلىرىدۇرلەر.
سەبا گۈلشەننى ئىسكەندەر، بۇلبۇللار ناۋا ئەيلەر،
نەۋا دىللارنى يايىراتقان، مۇھەببەت چەشمىسىدۇرلەر.
پەرۋاز قىلىپ سەيىرەتتىم، ئەجەم بىرلەن ئىراقتى،
يۈرەك تارىنى تەۋرەتكەن، ئەجەمنىڭ مەرغۇلىدۇرلەر.
رۇخسارنى سېغىنغاندا، چالۇرمەن سازى رۇخسارنى،
سىگا - يارۋەسلىگە يەتكەن ئاشىقنىڭ كۈيىدۇرلەر!
ئۇزھال پەدىسى - مىسكىن ھالىمنىڭ بايانىدۇر،
مېنىڭ سازم - جاپاكەش مىللىتىمنىڭ ئاھلىرىدۇرلەر.
مۇقامدىن مۇڭ تۈگۈلسە ئۇيغۇرىي ھېچبىر ئەجەپ يوقدۇر،
ساتارىم نالىسى - مىسكىن ئېلىمنىڭ نالىسىدۇرلەر!
1991 - ژىل. ئالمۇتا.

ئۇيغۇرستان - جەننەت ماكان *

بەخت دېسەك - بوستانغا بار، تەخت دېسەك سۇلتانغا بار،
دېلغا ئارام ئىزدىسەك، سەھەر تۇرۇپ، سۇبھانغا بار.
روزى مەخشەرگە بېرىپ، ئىزدىمە جەننەتنى سەن،
ھەقىقىي جەننەت ئىزدىسەك ئۇيغۇرستانغا بار.
ئۇيغۇرستان ئەللىرىنىڭ ھەر بىرى بىر مۇجىزات،
ئەندازىنى كۆرگىلى بوغدام بىلەن سايرامغا بار.
بەشكىرەمنىڭ باغلىرى، بېھش ئېرۇر قۇچاغلىرى،
نېمىتىنى تېتاي دېسەك قەرارغېمەس، قەشقەرگە بار.
قايسى ھۇردىن كام قالدۇر ئەتلەس ئەگىل، خوتەن قىزى،
ھۆرى غىلمان ئىزدىسەك خۇلدېغمەس خوتەنگە بار.
باغ كۇچارنىڭ قىزلىرى، ئالما - ئاناردۇر يۇزلىرى،
ۋەسلى جانان ئىزدىسەك مەۋاغىمەس كۇچارغا بار.
قايسى جەننەت نېمىتىدىن كام ئۇ تۇرپان ئۇزۇمى،
لەزىتىن كۆرەي دېسەك نەئىمگىمەس تۇرپانغا بار.
ۋەتىنىمنى باغ دېسەم - ئۇرۇمچى ئۇنىڭ راۋىغى،
جانغا راھەت ئىزدىسەك، ئۇرۇمچىدەك ئەدنانغا بار.
ئىلىخونىڭ ئالمىسى - دەرتلىك ژۇرەكنىڭ دارىسى،
دەرتكە دەرمان ئىزدىسەك دارۇسسالام غۇلجامغا بار.
بۈيۈك ئالتاي تاغلىرى، ئالتۇن - كۈمۈچدۇر كانلىرى،
دۇررى گۆھەر ئىزدىسەك ۋەسىلەتنى ئالتايغا بار.
يەر يۈزىدە تەگدىشى يوق مۇجىزە تەڭرى تېغىمىز،
جەننىتىل پىردوسىنى كۆرەي دېسەك بوغدامغا بار.
بۇ جاھاندا بارمىكەن ئۇيغۇر ئېلىدەك قۇت ماكان،
تۇپرىغىن تاۋاپ قىلىپ ئۆتمەك ئۈچۈن مېھمانغا بار.
ئەي، ئۇيغۇرىي يۇرت قەدرىنى سەن كەبى كېمىلەر بىلىۋر،
شۇ ئەزىز ۋەتەننى سۆي، كېرەك دېسە قۇربانغا بار!

(*) قەرار، خۇلدى، مەئۋا، ئەدنان، دارۇسسالام ۋەسىلەت،
پىردوسى، نەئىم - مۇسۇلمانلارنىڭ ئېيتقانى بويىچە
8 جەننەتنىڭ ناملىرىدۇر.
1990 - ۋىل.